

ДОСТАВНИЦА

за лично доставување

Примач: **Киро Иванов, „Крсто Митев“ 1,
Штип**

Име на актот што се доставува:
Пресуда од 27.04.2011 година
Број на прилозите: **1 (вкупно 3 страни)**

Потврдувам дека горе назначениот акт го примив на ден (со букви):

_____ .

(Потпис на примачот)

_____ **Јулија Андонова, с.р.** _____
(Потпис на доставувачот)

Оставено во судски преградок - **огласна табла** на ден: **12.01.2012.**

ВО ИМЕТО НА ГРАЃАНИТЕ НА РЕПУБЛИКА МАКЕДОНИЈА

Основниот суд во Веница, како првостепен прекршочен суд, преку судијата Љубчо Прокопенко, со записничар Јагода Стојкова, постапувајќи по барањето за поведување прекршочна постапка поднесено од Полициска станица - Веница, бр. 31.15.1-541, од 22.07.2010 година, против обвинетиот Киро Иванов од Штип, за сторен прекршок од чл. 234 ст. 1 од ЗБСП, а казнив според ст. 6 од истиот член, (чл. 64 од Законот за изменување и дополнување на ЗБСП), во отсуство на претставник на подносителот на барањето и обвинетиот, на ден 27.04.2011 год., ја донесе следната:

ПРЕСУДА

ОБВИНЕТИОТ: Киро Иванов, роден на 3.5.1968 год. во с. Горно Трогерци, со живеалиште во Штип, на ул. „Крсто Митев“ бр. 1, до сега не казнуван, против истиот не се води постапка за друг прекршок, Македонец, Државјанин на РМ, со ЕМБГ 0305968490007.

ВИНОВЕН Е, ЗАТОА ШТО

На ден 15.05.2010 год. во 2,15 часот при извршената контрола од страна на ПО за БПС - Веница е констатирано дека на ул. „Илинденска“ во Веница, го управувал ПМВ, „Шкода октавија“, со регистарски ознаки ШТ 473 - БХ, негова сопственост, под дејство на алкохол, односно со присуство на алкохол во организмот од 1,32 промили.

Со опишаното дејствие обвинетиот сторил прекршок од чл. 234 ст. 1 од ЗБСП, а казнив според ст. 6 од истиот член, (чл. 64 од Законот за изменување и дополнување на ЗБСП) поради што, врз основа на чл. 2,13,14,18,25, 109,117,118 и 121 од законот за прекршоците и чл. 32 и39 од КЗ, му се изрекува

ГЛОБА

Во износ од 300 евра во денарска противвредност од 18.450 ден. сметано по 61,50 ден. за 1-едно евро според средниот курс на НБ на РМ.

Обвинетиот е должен да ја плати глобата во рок од 15 дена, сметано од денот на правосилноста на пресудата, на сметка број 10000000063095, уплатна сметка 840-112-06852, приходна шифра 724153, програма 00, Народна банка на РМ.

Во колку не ја плати глобата во утврдениот рок ќе се спроведе присилно извршување за наплата на истата.

Покрај глобата на обвинетиот му се изрекува и прекршочна санкција, **Забрана за управување моторно возило од Б категорија во траење од 6-шест месеци**, која ќе му се впише во возачката дозвола во рок од 15 дена по правосилноста на пресудата, а ќе започне да тече со денот на запишувањето.

Се задолжува обвинетиот во истиот рок кога и паричната казна, да плати трошоци во постапката во паушален износ од 1.000 ден. на Трезорската сметка 100000000630-95, сметка на Буџетски корисник 290101160663119, приходна шифра 724132 програма 20, во спротивно истите присилно ќе бидат наплатени.

Образложение

Полициска станица - Веница, поднесе барање бр. 31.15.1-541, од 22.07.2010 година, против обвинетиот Киро Иванов од Штип, за сторен прекршок од чл. 234 ст. 1 од ЗБСП, а казнив според ст. 6 од истиот член, (чл. 64 од Законот за изменување и дополнување на ЗБСП).

Во сообразност со чл. 114 ст. 1 и 2 од ЗП, претресот е одржан во отсуство на претставник на подносителот на барањето и обвинетиот за кои има доказ дека се уредно поканети, бидејќи судијата утврди дека нивното присуство не е неопходно за правилно утврдување на фактичката состојба. Имено, од добиените известувања од судскиот доставувач при обидите за врачување на поканите, е констатирано дека обвинетиот е недостапен, бидејќи е на издржување казна затвор во траење од 8 години, а при сторувањето на прекршокот ги потпишал и примил записниците и платниот налог што во смисла на чл. 49 ст. 3 од ЗП претставува негово признание за сторениот прекршок и согласност да ја плати пропишаната мандатна глоба.

Од изведените докази, кои се доставени кон барањето, како и од изјавата на обвинетиот дадена во своја одбрана, судот со сигурност утврди дека тој го сторил прекршокот што му се става на товар, поради што во сообразност со чл. 234 ст. 6 од ЗБСП (чл. 64 од Законот за изменување и дополнување на ЗБСП) му е изречена глобата и прекршочната санкција наведени во изреката од оваа пресуда.

Имајќи го во предвид изнесеното одлучено е како во изреката на пресудата

Одлуката за трошоците е донесена во сообразност со чл.122 ст.1 т.6 и 123 ст. 1 од ЗП.

Основен суд Веница,
ЅБЃ - Ѕ-266/10 ѓ 27.4.2011 ѓѓ.

Записничар,
Јагода Стојкова

Судија,
Љубчо Прокопенко

ПОУКА: Против оваа пресуда е дозволена жалба во рок од 8 дена по приемот, преку овој суд до Апелационен суд Штип.